

प्रेस विज्ञप्ति

बड़ी ही धूमधाम से मनाया ओ.आर.सी का 19 वाँ वार्षिकोत्सव

विश्व के नव-निर्माण के लिए समर्पित है ब्रह्माकुमारी संस्था-अश्विनी कुमार चौबे
श्रेष्ठ मानवीय मूल्यों को जीवन में धारण करना ही वास्तव में धर्म है

08 दिसम्बर 2019, गुरुग्राम

विश्व के नव निर्माण के लिए समर्पित है ब्रह्माकुमारीज्ञ संस्था। उक्त विचार माननीय राज्यमंत्री, अश्विनी कुमार चौबे, स्वास्थ्य एवं परिवार कल्याण मंत्रालय, भारत सरकार ने भोड़ाकलां स्थित ओम् शान्ति रिट्रट सेन्टर के 19 वें वार्षिक उत्सव पर व्यक्त किये। मुख्य अतिथि के रूप में बोलते हुए उन्होंने कहा कि संस्था विश्व में मानवता के चारित्रिक, नैतिक और आध्यात्मिक विकास के द्वारा नये मापदण्ड स्थापित कर रही है। उन्होंने कहा कि श्रेष्ठ मानवीय मूल्यों को जीवन में धारण करना ही वास्तव में धर्म है। भारत सदैव से ही धर्मनिष्ठ राष्ट्र रहा है। जिसको फिर से ब्रह्माकुमारीज्ञ द्वारा पुनर्स्थापित किया जा रहा है। उन्होंने कहा कि बाहरी स्वच्छता के साथ-साथ मन और बुद्धि की स्वच्छता भी ज़रूरी है। जब विचार स्वच्छ होगा तभी वातावरण स्वच्छ होगा। उन्होंने कहा कि हमारी सरकार भी महात्मा गाँधी के स्वच्छता अभियान के सपने को साकार करने का कार्य कर रही है।

पटौदी के माननीय विधायक सत्य प्रकाश ने अपने उद्बोधन में कहा कि मैं काफी समय से ओ.आर.सी से जुड़ा हुआ हूँ। उन्होंने कहा कि मैं जब भी जीवन की परिस्थितियों से विचलित हुआ, तब-तब यहाँ आकर शांति का अनुभव करने आता रहा। उन्होंने कहा कि शांति के बगैर तो कोई भी कार्य संभव नहीं है।

कोसली के माननीय विधायक, लक्ष्मण सिंह ने अपनी शुभ भावनाएं प्रकट करते हुए कहा कि ब्रह्माकुमारी संस्था में नारी शक्ति की अग्रणी भूमिका है। नारी शक्ति सदैव से ही महान रही है। मातृ शक्ति के द्वारा ही आज सारे विश्व में संस्था शांति का संदेश पहुँचाने का कार्य कर रही है।

प्रसिद्ध फिल्म अभिनेत्री दिव्या कुमार खोसला ने कहा कि मैं तीन वर्षों से संस्था से जुड़ी हूँ। उन्होंने कहा कि राजयोग के अभ्यास से मेरी आंतरिक शक्ति का विकास हुआ है। उन्होंने कहा कि ओ.आर.सी में आते ही मुझे स्वर्ग की अनुभूति होती है।

इस अवसर पर राष्ट्रीय उपभोक्ता विवाद निवारण मंच की सदस्य न्यायमूर्ति दीपा शर्मा ने कहा कि यहाँ आकर हमें स्वयं के बारे में जानने को मिलता है। स्वयं के ज्ञान से ही हम अपने आंतरिक गुणों और शक्तियों को विकसित कर सकते हैं।

अंतर्राष्ट्रीय अभिनव सुनवाई केन्द्र, ग्रेटर नोएडा के अध्यक्ष प्रो. नागेन्द्र ने कहा कि ओ.आर.सी में आने से हमें व्यक्तित्व के सम्पूर्ण स्वरूप का आभास होता है। उन्होंने कहा कि ये स्थान सारे विश्व में सकारात्मक ऊर्जा के स्पन्दन फैलाने का कार्य कर रहा है।

केन्द्र सरकार के कर्मचारी भविष्य निधि विभाग के अतिरिक्त आयुक्त जगमोहन ने कहा कि यहाँ पर जो सेवाभाव नज़र आता है, वो अनुकरणीय है। उन्होंने कहा कि योग से जीवन में मेरी निर्णय शक्ति बेहतर हुई है।

राज्य सतर्कता ब्यूरो के महानिरीक्षक सुभाष यादव ने अपने संबोधन में कहा कि वर्तमान समय ब्रह्माकुमारीज्ञ द्वारा शांति के लिए किये जा रहे प्रयासों की नितांत आवश्यकता है।

इस अवसर पर संस्था के अतिरिक्त महासचिव बी.के.बृजमोहन जी ने अपने संबोधन में कहा कि खुशी जीवन की सबसे बड़ी खुराक है। उन्होंने कहा कि खुश रहने वाला व्यक्ति केवल स्वयं ही खुश नहीं रहता अपितु सबको खुशियाँ बांटता है। उन्होंने कहा कि आध्यात्मिकता ही वास्तव में सुख-शांति का आधार है। आध्यात्मिकता वास्तव में एक जीवन पद्धति है।

कार्यक्रम में ओ.आर.सी की निदेशिका आशा दीदी ने सबका स्वागत किया एवं ओ.आर.सी की सेवाओं में सहयोग के लिए धन्यवाद भी किया।

इस अवसर पर कार्यक्रम में संस्था के अनेक वरिष्ठ सदस्यों द्वारा भी शुभ कामनाएं प्रदान की गईं। कार्यक्रम में केक काटकर ओ.आर.सी का वार्षिक दिवस मनाया गया। गीत-संगीत के द्वारा भी सबका मनोरंजन हुआ। कार्यक्रम में दिल्ली एन.सी.आर के 5000 से भी अधिक लोगों ने शिरकत की।

कैफ़ान- 1. ओ.आर.सी के 19वें वार्षिकोत्सव पर दीप प्रज्वलित कर उद्घाटन करते हुए केन्द्रीय राज्यमंत्री माननीय अश्विनी कुमार चौबे, बी.के.बृजमोहन, बी.के.आशा, बी.के. वेदान्ती, बी.के.शुक्ला, बी.के.कुलदीप, बी.के.चक्रधारी, बी.के.पुष्पा, बी.के.गीता, बी.के.विजया एवं अन्य।

2. ओ.आर.सी के 19वें वार्षिकोत्सव को केक काटते हुए केन्द्रीय राज्यमंत्री माननीय अश्विनी कुमार चौबे, बी.के.बृजमोहन, बी.के. वेदान्ती, बी.के.शुक्ला, बी.के.चक्रधारी एवं अन्य।

3. ओ.आर.सी के 19वें वार्षिकोत्सव पर संबोधित करते हुए केन्द्रीय राज्यमंत्री माननीय अश्विनी कुमार चौबे

4. ओ.आर.सी के 19वें वार्षिकोत्सव पर संबोधित करते हुए प्रसिद्ध फिल्म अभिनेत्री दिव्या कुमार खोसला

5. ओ.आर.सी के 19वें वार्षिकोत्सव पर संबोधित करते हुए पटौदी के माननीय विधायक सत्य प्रकाश

6. ओ.आर.सी के 19वें वार्षिकोत्सव पर संबोधित करते हुए कोसली के माननीय विधायक, लक्ष्मण सिंह

7. ओ.आर.सी के 19वें वार्षिकोत्सव पर संबोधित करते हुए न्यायमूर्ति दीपा शर्मा

8. ओ.आर.सी के 19वें वार्षिकोत्सव पर संबोधित करते हुए राज्य सतर्कता ब्यूरो, गुरूग्राम के महानिरीक्षक सुभाष यादव

9. ओ.आर.सी के 19वें वार्षिकोत्सव पर संबोधित करते हुए अंतर्राष्ट्रीय अभिनव सुनवाई केन्द्र, ग्रेटर नोएडा के अध्यक्ष प्रो. नागेन्द्र

10. ओ.आर.सी के 19वें वार्षिकोत्सव पर संबोधित करते हुए केन्द्र सरकार के कर्मचारी भविष्य निधि विभाग के अतिरिक्त आयुक्त जगमोहन

11. ओ.आर.सी के 19वें वार्षिकोत्सव पर संबोधित करते हुए ओ.आर.सी की निदेशिका आशा दीदी

12. ओ.आर.सी के 19वें वार्षिकोत्सव पर संबोधित करते हुए संस्था के अतिरिक्त महासचिव बी.के.बृजमोहन

13. ओ.आर.सी के 19वें वार्षिकोत्सव पर संबोधित करते हुए बी.के.वेदान्ती

14. ओ.आर.सी के 19वें वार्षिकोत्सव पर संबोधित करते हुए बी.के.शुक्ला

15. ओ.आर.सी के 19वें वार्षिकोत्सव पर संबोधित करते हुए बी.के.गीता

16. ओ.आर.सी के 19वें वार्षिकोत्सव पर संबोधित करते हुए बी.के.कुलदीप

17. ओ.आर.सी के 19वें वार्षिकोत्सव पर संबोधित करते हुए बी.के.चक्रधारी

18. ओ.आर.सी के 19वें वार्षिकोत्सव पर संबोधित करते हुए बी.के.पुष्पा

19. ओ.आर.सी के 19वें वार्षिकोत्सव पर संबोधित करते हुए बी.के.विजय

20. ओ.आर.सी के 19वें वार्षिकोत्सव पर उपस्थित जन समूह